



நடைபெற உள்ள நாடாளுமன்றத் தேர்தலில், தமிழ்நாடு முதலமைச்சர், கழகத் தலைவர் அவர்களை, ஆம் ஆத்மி கட்சியின் மாநில ஒருங்கிணைப்பாளர் எஸ்.ஏ.என்.வீசீகரன், மாநில மகளிர் அணி தலைவி ஸ்டெல்லா மேரி, வட்சென்னை மாவட்டத் தலைவர் பாருக், தென்சென்னை மாவட்டச் செயலாளர் மணிகண்டன் ஆகியோர் நேற்று (12.3.2024), காலை அண்ணா அறிவாலயத்தில் உள்ள கழக அலுவலகத்தில் நேரில் சந்தித்தனர்.

அரியலூர் மாவட்டத்தில் புதிய பேருந்து வழித் தடம்!

அமைச்சர் சா.சி.சிவசங்கர் கொடியசைத்து துவக்கி வைத்தார்!

அரியலூர், மார்ச் 13 - அரியலூர் மாவட்டம், செந்துறை ஒன்றியம், சின்ன ஆனந்தவாடி கிராமத்தில், தமிழ்நாடு அரசுப் போக்குவரத்துக் கழகம் (கும்ப) லிட்டி, திருச்சி மண்டலம், ஜெயங்கொண்டம் கிளை சார்பில் புதிய பேருந்து வழித்தடத்தினை தமிழ்நாடு அரசு போக்குவரத்துத் துறை அமைச்சர் சா.சி.சிவசங்கர் கொடியசைத்து துவக்கி வைத்தார்.

இந்நிகழ்ச்சி மாவட்ட ஆட்சித் தலைவர் ஜா.ஆனி மேரி ஸ்வர்ணா முன்னிலையில் நடைபெற்றது. தமிழ்நாடு முதலமைச்சர் மு.க.ஸ்டாலின் அவர்கள் தமிழ்நாட்டில் உள்ள பொது மக்களின் போக்குவரத்துத் தேவைகளை நிறைவேற்றும் வகையில் பல்வேறு திட்டங்களை தொடர்ந்து செயல்படுத்தி வருகிறார்கள்.

அந்த வகையில் தமிழ்நாடு அரசுப் போக்குவரத்துக் கழகத்தின் சார்பில் பொது மக்களின் கோரிக்கைக்கு ஏற்ப நகரங்கள் முதல் கிராமங்கள் வரை பேருந்து வசதி ஏற்படுத்தித் தரப்பட்டு வருகிறது.

அதன் அடிப்படையில் இன்றைய தினம் பொதுமக்களின் கோரிக்கைக்கு ஏற்ப ஜெயங்கொண்டம் சின்ன ஆனந்தவாடி மற்றும் சின்ன ஆனந்தவாடி ஜெயங்கொண்டம் புதிய பேருந்து வழித் தடத்தினை தமிழ்நாடு அரசு போக்குவரத்துத் துறை அமைச்சர் சா.சி.சிவசங்கர் கொடியசைத்து துவக்கி வைத்தார்.

அதன்படி ஜெயங்கொண்டம் கிளை நகரப் பேருந்து, நகரப்பேருந்து வழித்தடம் எண் 010A, காலை 8.15 மணிக்கு

ஜெயங்கொண்டம் ஆனந்தவாடி (வழி) உடையார் பாளையம், பரணம், இரும்புலிகுறிச்சி, சோழன்குறிச்சி வழியாக தொடர் தினசரி ஒரு நடை இயக்கப்படும்.

இதே போன்று காலை 9.15 மணிக்கு சின்ன ஆனந்தவாடி ஜெயங்கொண்டம் (வழி) சோழன்குறிச்சி, இரும்புலிகுறிச்சி, பரணம், உடையார் பாளையம் வழியாக தொடர் தினசரி ஒரு நடை இயக்கப்படும்.

இப்புதிய பேருந்து வழித்தடம் நீட்டிப்பால் சின்ன ஆனந்தவாடி, சோழன்குறிச்சி பகுதி பள்ளி, கல்லூரி மாணவ, மாணவிகள் மற்றும் பொதுமக்கள் பயனடைவார்கள். எனவே, இப்பேருந்து வசதியினை அனைவரும் உரிய முறையில் பயன்படுத்திக் கொள்ள வேண்டும் என தமிழ்நாடு அரசு போக்குவரத்துத் துறை அமைச்சர் சா.சி.சிவசங்கர் தெரிவித்தார்.

இந்நிகழ்ச்சியில் தமிழ்நாடு அரசு போக்குவரத்துக் கழகம் (கும்ப) லிட்டி, திருச்சி மண்டல பொது மேலாளர் எஸ்.சுதிவேல், கோட்ட மேலாளர் (பெரம்பலூர்) ஆர்.ராமநாதன், ஊரக வளர்ச்சி முகமை திட்ட இயக்குநர் கங்காதாரிணி, உடையார் பாளையம் வருவாய் கோட்டாட்சியர் ஷீஜா, ஒன்றியச் செயலாளர்கள் பூ.செல்வராஜ், வி.எழில் மாறன், மாவட்ட பொறியாளர் அணி அமைப்பாளர்

கே.சி.லுயிகதிரவன், தொ.மு.ச. நிர்வாகிகள் பி.வி.அன்பழகன், சேகர், கொளஞ்சி, குமார், தமிழ்நாடு அரசு போக்குவரத்து

கழக ஊழியர்கள் மற்றும் அரசு அலுவலர்கள், மாவட்ட, ஒன்றிய கழக நிர்வாகிகள், ஊர் பொதுமக்கள் உள்ளிட்ட பலர் கலந்து கொண்டனர்.

நாடாளுமன்றத் தேர்தல் - 2024

தி.மு.க. தலைமையிலான கூட்டணிக்கு

அகில இந்திய பார்வர்ட் பிளாக் கட்சி ஆதரவு!

கழகத் தலைவர் - முதலவர் மு.க.ஸ்டாலினை அக்கட்சியின் மாநிலப் பொதுச் செயலாளர் எஸ்.கர்ணன் சந்தித்து தெரிவித்தார்!



சென்னை, மார்ச் 13 -

முதலமைச்சர், கழகத் தலைவர் அவர்களை அகில இந்திய பார்வர்ட் பிளாக் கட்சியின் தமிழ் மாநில குழு மாநிலப் பொதுச்செயலாளர் எஸ்.கர்ணன் மற்றும் மாநில நிர்வாகிகள் நேரில் சந்தித்து எதிர்வரும் நாடாளுமன்றத் தேர்தலில் தி.மு.க. தலைமையிலான கூட்டணிக்கு ஆதரவு அளித்தனர்.

இதுகுறித்த விவரம் வருமாறு:-

முதலமைச்சர், கழகத் தலைவர் அவர்களை அகில இந்திய பார்வர்ட் பிளாக் கட்சியின் தமிழ் மாநிலக்குழு

பொதுச்செயலாளர் எஸ்.கர்ணன் மற்றும் தேசியச் செயலாளர்கள் எஸ்.சுரேஷ் தேவன், பி.எஸ்.தேவன் உள்ளிட்ட மாநில நிர்வாகிகள், நேற்று (12.3.2024), காலை, அண்ணா அறிவாலயத்தில் உள்ள கழக அலுவலகத்தில் நேரில் சந்தித்து எதிர்வரும் நாடாளுமன்றத் தேர்தலில், தமிழ்நாடு முதலமைச்சர், கழகத் தலைவர் அவர்கள் தலைமையிலான தி.மு.க. மற்றும் அதன் கூட்டணிக் கட்சிகளின் வெற்றிக்கு அனைத்து தொகுதிகளிலும் பாடுபடுவதாக தெரிவித்தனர்.



கலைஞர்
1924 - 2023



கோயம்புத்தூர், திருப்பூர், ஈரோடு, நீலகிரி மாவட்டங்களில் அரசு நலத்திட்ட உதவிகள் வழங்கும் விழா

ரூ.1,274 கோடி மதிப்பீட்டில்

35 புதிய திட்டப் பணிகளுக்கு அடிக்கல் நாட்டுதல்

273 நிறைவுற்ற திட்டப் பணிகளைத் திறந்துவைத்தல்

57,325 பயனாளிகளுக்கு அரசு நலத்திட்ட உதவிகள் வழங்குதல்

மாண்புமிகு தமிழ்நாடு முதலமைச்சர்

திரு. மு.க.ஸ்டாலின் அவர்கள்

புதிய திட்டப் பணிகளுக்கு அடிக்கல் நாட்டி, நிறைவுற்ற திட்டப் பணிகளைத் திறந்துவைத்து, அரசு நலத்திட்ட உதவிகள் வழங்கி விழாப் பேருரையாற்றுவார்கள்.

மாண்புமிகு அமைச்சர் பெருமக்கள்,

நாடாளுமன்ற, சட்டமன்ற உறுப்பினர்கள், உள்ளாட்சி அமைப்புகளின் பிரதிநிதிகள், சீமிகு பெருமக்கள் பங்கேற்றுச் சிறப்பிப்பார்கள்.

நாள் : 13.3.2024, புதன்கிழமை, காலை 10.45 மணி

இடம் : ஆச்சிப்பட்டி, பொள்ளாச்சி, கோயம்புத்தூர் மாவட்டம்

தமிழ்நாட்டில் வாழ்கின்ற ஒவ்வொரு குடும்பமும் பயனடைகின்ற வகையில் பல்வேறு திட்டங்களை நிறைவேற்றி, மக்களின் மனசாட்சியாகச் செயல்படுகிறது, நம்முடைய திராவிட மாதல் அரசு!

மு.க.ஸ்டாலின்
தமிழ்நாடு முதலமைச்சர்

சிவ் தாஸ் மீனா, இ.ஆ.ப.,
தலைமைச் செயலாளர்



தந்தை பெரியார்
அரசு தலைமை மருத்துவமனை, ஈரோடு



கோயம்புத்தூர் மருத்துவக் கல்லூரி மருத்துவமனை



இலங்கைத் தமிழர் குடியிருப்பு

சொன்னதைச் செய்யும் நம் முதல்வர் !